

Һәркемнән иртә тора,  
Жылы нурларын сибә. **(Кояш)**  
\*\*\*\*\*  
Итләч, йомры, яшелен  
Өзеп алдым, яшердем;  
Гаҗәпләндем берездан,  
Кояшсыз да кызарган. **(Помидор)**  
\*\*\*\*\*  
Кояш чык,чык,чык!  
Синең жылың бик тансык.  
Чыксаң без сөенербез,  
Майлы ботка бирербез.  
Майлы ботка казанда,  
Тәти кашык базарда.  
Тәти кашык саф алтын,  
Кирәкми безгә салкын!  
\*\*\*\*\*  
Саумы, кояш!  
Саумы, нава!  
Саумы, иртә!  
Саумы, йомшак җил!  
Саумы, Туган ил!  
\*\*\*\*\*  
Һәр җир карланган,  
Сулар бозланган,  
Уйный җил, буран,  
Бу кайчак, туган? *Г.Тукай.*  
\*\*\*\*\*  
*Салкын саф нава. Ә.Бикчәнтәева.*  
Салкын саф нава,  
Йомшак кар ява.  
Урамга чыксаң,  
Битләр кызара.  
Кар бөртекләре  
Өстеңә куна,  
Үзләре матур  
Һәм салкын була.  
\*\*\*\*\*  
Мөгезле кәжә бара,  
Сөзәсе килеп бара.  
Тәпиләре тек-тек -тек,  
Ә күзләре леп-леп-леп.  
Кем ботка ашамый,  
Кем сөт яратмый,-  
Сөзәмен! Сөзәмен! Сөзәмен!  
\*\*\*\*\*

Йөртә ул озын колак,  
Үзе гаҗәеп куркак.  
Уйланма инде озак,  
Нәрсә ул? Йә, уйлап бак. **(Куян).**  
\*\*\*\*\*  
Жәен соры, кышын ак,  
Аңа шулай яхшырак. **(Куян).**  
\*\*\*\*\*  
Алсу битле кыз үсте,  
Кызарып җиргә төште. **(Алма).**  
\*\*\*\*\*  
Күңелле кояш  
Нурларын сибә.  
-Биегез әле,  
Балалар! - дия.  
\*\*\*\*\*  
Матур җәй, кил безгә,  
Кил, кил тизрәк син безгә,  
Гөлләр белән бизәп җирне,  
Чәчәкләр бир син безгә.  
\*\*\*\*\*  
Тәрәз каршына  
Килгән бер чыпчык.  
Миңа кычкыра:  
- Чык әле, - ди, - чык.  
Алдый ул, беләм,  
Гел шулай итә.  
Йөгереп чыksam,  
Оча да китә. *Фәнис Яруллин.*  
\*\*\*\*\*  
Әнигә булышам  
Керләре юышам.  
Югачтын әйбәтләп  
Чайкатып аламын.  
Чайкагач, көч белән  
Ныгытып сыгамын  
Һәм бауга эләмен.  
Кипкәчтен, шәп итеп  
Үтүкләп куямын.  
\*\*\*\*\*  
Көз килде. Үләннәр  
Саргайды, шиңде.  
Сап-сары яфрактар  
Җиргә сибелде.  
\*\*\*\*\*

Әлли-бәлли итәр бу,  
Йоқыларга китәр бу,  
Бәү-бәү итеп, күз йомып,  
Изрәп кенә китәр бу.  
\*\*\*\*\*

Киң болында нәр жәй саен  
Чәчәкләр була.  
Ал, сары, ак чәчәкләргә  
Бал корты куна.  
\*\*\*\*\*

*Ул шуңа кечкенә. З.Гомәрова.*  
Әнием гел миңа:  
-Үскәнем минем,- ди.  
Ник минем курчакның  
Үскәне күренми?  
Әй, минем курчагым  
Ашамый нич кенә.  
Ул шуңа үсми шул.  
Ул шуңа кечкенә.  
\*\*\*\*\*

*Үз телендә сөйләшә. Э. Мөзминова.*  
Әтисе дә сөйләшә,  
Әнисе дә сөйләшә.  
Шулай булгач, нигә әле  
Айдарга сөйләшмәскә?!  
Теле бар бит аның да!  
Кара-каршы сөйләшергә  
Әбисе бар янында.  
-Әт- тә,ән-нә, тәт-тәт-тәт!...  
Әб-бә, баб-ба,тәт-тәт-тә...  
Айдар шулай матур итеп,  
Үз телендә сөйләшә.  
\*\*\*\*\*

*Көзге яңгыр. М. Фәйзуллина.*  
Апа, безгә артыбыздан  
Шыбыр- шыбыр кем дәшә?  
-Кем дә дәшми, көзге яңгыр  
Зонтик белән сөйләшә.  
\*\*\*\*\*

*Яратам. Ш. Маннур.*  
Яратам мин өемне,  
Әти белән әнине,  
Абый белән энемне,  
Бишәктәге сеңлемне.  
\*\*\*\*\*

Мин әле бик кечкенә.  
Миңа бары өч кенә.  
Үсә, үсә зур булам,  
Бик матур малай (кыз) булам.  
\*\*\*\*\*

*Туп. Ә.Бикчәнтәева.*  
Әминә елый үкереп,  
Тубым суга төште, дип.  
-Чү, Әминә, елама,  
Туп батмый ул елгада.  
\*\*\*\*\*

*Көз. Ә. Ерикәй.*  
Көз килде. Үләннәр  
Саргайды, шиңде.  
Сап-сары яфраklar  
Жиргә сибелде.  
\*\*\*\*\*

*Аю белән бабай әкияте.*  
Аю башта шалкан чәчкән.  
Аннан бодай чәчкән.  
Эшлэгәч, ул бик арган,  
Тәмләп йокыга талган.  
\*\*\*\*\*

Баш бармак бау ишә,  
Имән бармак имән кисә,  
Урта бармак утын кисә,  
Атсыз бармак ат жигә,  
Чәнти бармак чәй эчә.  
\*\*\*\*\*

Әлли-бәлли итәргә,  
Ал бишеге бар аның.  
Өзгәләнеп тирбәтергә  
Үз әнкәсе бар аның.  
\*\*\*\*\*

*Безнең сыер. Н.Каштан.*  
-Әби, әби, әйт әле,  
Сыер нигә мөгери?  
-Карыны ачкан, улым,  
Печән китер йөгер, -ди.  
-Ашап туйгач, ник сыер  
Сузып-сузып "Му-у" ди ул?  
-Эчәсе килгән, улым,  
Китер миңа су-у! – ди ул.  
\*\*\*\*\*

Үзе мыеклы,  
Туны мамыклы,  
Битен ул юа,  
Тик сусыз гына. **(Песи).**

Үзе зур, мөгезле,  
Озын гына койрыклы.  
Сөт бирә, май бирә.

Жәен йөри көтүдә. **(Сыер.)**

\*\*\*\*\*

*Үзен бик чиста йөртә. Ж.Тәржеманов.*

Күрәсезме песине,  
Юына, чистарына.  
Ул кунакка барамы?  
Ник юына, арына?  
Йомшак тәпие белән  
Битен әйбәтләп сөртә.  
Ул шулай һәрвакытта.  
Үзен бик чиста йөртә.

\*\*\*\*\*

*Бармак уены.*

Олыга – утын ярырга,  
Ә сиңа – чыгып алырга,  
Уртага – мичкә ягарга,  
Ә сиңа – казан асарга,  
Чәнтигә – җырлый башларга,  
Дусларның күңелен ачарга.

\*\*\*\*\*

*Сүз тыңлаучан булыгыз. Р.Вәлиева.*

Курчакларым, килегез,  
Яңа йортны күрегез.  
Менә бусы – ишеге,  
Рәхим итеп керегез!  
Шаулашмагыз, елашмагыз,  
Тату гына торыгыз.  
Сез бит инде дәү курчаклар.  
Сүз тыңлаучан булыгыз.

\*\*\*\*\*

Ап- ак йомшак карны  
Бергәләп җыябыз.  
Кардан шар ясыйбыз  
Һәм алга атабыз.

\*\*\*\*\*

Киң болында һәр җәй саен  
Чәчәкләр була.  
Ал, сары, ак чәчәкләргә  
Бал корты куна.

\*\*\*\*\*

Урманда яши,  
Тавыклар урлый.  
Көлтә койрыклы  
Хәйләкәр **(Төлке).**

Нәни песи балалары  
Тәпиләрен юалар.  
Менә шулай! Менә шулай!  
Тәпиләрен юалар.

Колакларын, корсакларын  
Ышкып- ышкып юалар,  
Менә шулай! Менә шулай!  
Ышкып- ышкып юалар.

Аннары соң арылар.  
Тәмләп йоклап алалар.  
Менә шулай! Менә шулай!  
Тәмләп йоклап алалар.

\*\*\*\*\*

*Ләйлә. Һ. Такташ.*

Урамнар бүген сөенгән,  
Ап- ак кардан киенгән.  
Ләйлә чанасын өстерәп  
Чыгып китте өеннән.

\*\*\*\*\*

*Шофер булам. З.Түфайлова.*

Мин дә әтием шикелле,  
Шофер булырга уйлыйм.  
Шуның өчен һәрвакыт  
Машинам белән уйныйм.

Тизрәк үсеп, шофер булсам,  
Нишләргә белер идем:  
Урамдагы бар баланы  
Утыртып йөрер идем.

\*\*\*\*\*

*Гүзәл. Ә.Исхак.*

Гүзәл кайткан урамнан,  
Бите-кулы буялган.  
Абыйсы Фәрит әйтә:  
-Юыныйк, сеңлем, әйдә!

Үрнәк ал син песидән,  
Көлә күрмәсен синнән.  
Ул үзе бит юына  
Туктаусыз көн буена.

\*\*\*\*\*

Урманда яши,  
Бу озын колак.  
Кишер ярата,  
Үзе бик куркак.**(Куян)**

